

جانان!  
جانان!

احسن

جانان جانان

---

احمد شراز

جمله

حقوق

محفوظ

ملنے کا پتہ :

نصرت پبلشرز

حیدری مارکیٹ - امین آباد پارک لکھنؤ

مصنف : احمد شراز  
ناشر : نصرت پبلشرز - حیدری مارکیٹ - امین آباد پارک - لکھنؤ - ۱  
پرینٹرز : نامی پریس - لکھنؤ  
قیمت : ۱۴ روپے  
کتابت : وتار رضوی

# فہرست

۹	یہ میری مغز میں یہ میری نظمیں	۱
۱۳	اب کے تجدید وفا کا نہیں امکان جاناں	۲
۱۶	اے خدا جو بھی تجھے پسند شکیبائی دے	۳
۱۸	اب کے رُت بدلی تو خوشبو کا سفر دیکھے گا کون	۴
۲۱	خواب مرتے نہیں	۵
۲۰	ہر خواب عذاب ہو چکا ہے	۶
۲۲	یوں تو پہلے بھی ہوئے اس سے کئی بار جدا	۷
۲۴	جو رنجشیں تھیں جو دل میں غبار تھا نہ گیا	۸
۲۵	جو بھی درونِ دل ہے وہ باہر نہ آئے گا	۹
۲۶	مت سوچو!	۱۰
۲۸	سنا تو ہے کہ نگارِ بہارِ راہ میں ہے	۱۱
۲۹	سب لوگ لیے سنگِ ملامت نکل آئے	۱۲
۳۰	اب کس کا جشن مناتے ہو	۱۳
۳۲	اب بہارِ اب کے بھی برسِ پیرے پیرے	۱۴
۳۶	شگفتہ دل ہیں کہ غم بھی عطا بہار کی ہے	۱۵

۳۷	دل گرفتہ ہی سہی بزم سبالی جاے	۱۶
۳۸	ستم کا آشنا تھا وہ سبھی کے دل دکھا گیا	۱۷
۴۰	اے مرے یار قدح رینہ	۱۸
۴۲	کہا تھا کس نے کہ عہد وفا کرو اس سے	۱۹
۴۳	تجھ سے بھپڑ کے ہم بھی مقدر کے ہو گئے	۲۰
۴۵	ہر تماشا ہی فقط ساحل سے منظر دیکھتا	۲۱
۴۶	سحر کے سورج!	۲۲
۵۱	وہ تو سب درد کے لمحے تھے	۲۳
۵۲	سوئے فلک نہ جانبِ مہتاب دیکھنا	۲۴
۵۶	ستگری کا ہر انداز محرمانہ لگا	۲۵
۵۸	جو سزا ہم کو ملے	۲۶
۶۰	آندوگانِ شہر کا جیسا بھی حال ہو	۲۷
۶۲	تری یادوں کا وہ عالم نہیں ہے	۲۸
۶۲	برسوں کے بعد دیکھا اک شخص دلیرا سا	۲۹
۶۶	جسم شعاع ہے جیسی جامہ سادہ پہنا	۳۰
۶۷	سچ بھی جھوٹا ہے	۳۱
۶۹	میں نے آغاز سے انجام سفر جانا ہے	۳۲
۷۱	میں کہ پھر دشتِ رفاقت کا سفر کر آیا	۳۳
۷۲	ہاتھ اٹھائے ہیں مگر لب پر دعا کوئی نہیں	۳۴
۷۴	تو بہتر ہے یہی!	۳۵
۷۷	یہ جو نشے ہیں سفر کے نہ اتر جائیں کہیں	۳۶

۷۸	آنسو نہ روک دامن زخم جگر نہ کھول	۳۷
۸۰	عجب جنون مسافت میں گھر سے نکلا تھا	۳۸
۸۲	تریح میرا!	۳۹
۸۵	طعنہ زن تھا ہر کوئی ہم پر دلِ ناداں سمیت	۴۰
۸۶	میں تو لب کھول کے پابند سلاسل ٹھہرا	۴۱
۸۸	اس دور بے جنوں کی کہانی کوئی لکھو	۴۲
۸۹	قلم سرخ زد ہے!	۴۳
۹۲	آئے تری مغل میں تو بے تاب بہت تھے	۴۴
۹۳	دنا کے خواب محبت کا آسرا لے جا	۴۵
۹۴	دوست بھی دشمن نہ تھے دل بھی عدو میرا نہ تھا	۴۶
۹۵	خٹک ناچ	۴۷
۹۷	جس سمت بھی دیکھوں نظر آتا ہے کہ تم ہو	۴۸
۹۹	نوحہ گروں میں دیدہ تر بھی اسی کا تھا	۴۹
۱۰۰	زلف راتوں سے ہی رنگت ہے اُجالوں جیسی	۵۰
۱۰۱	عید کارڈ	۵۱
۱۰۲	نہ دل سے آہ نہ لب سے صدا نکلتی ہے	۵۲
۱۰۳	منہ سے تو آنکھ سے آنسو رواں ہمارے ہوئے	۵۳
۱۰۴	فرآز اب کوئی سودا کوئی جنوں بھی نہیں	۵۴
۱۰۵	میور کا!	۵۵
۱۰۷	تھی مرے جام میں وردِ مے تہنائی بہت	۵۶
۱۰۹	جو قبرتوں کے نشے تھے وہ اب اترنے لگے	۵۷



- ۱۱۰ ۵۸ انہی خوش گمانیوں میں کہیں جان سے کبھی نہ جاؤ
- ۱۱۱ ۵۹ طعنہ زن کیوں ہے مری بے سرو سامانی پر
- ۱۱۲ ۶۰ اہل تاشقند کے نام
- ۱۱۳ ۶۱ خود آپ اپنی نظر میں حقیر میں بھی نہ تھا
- ۱۱۵ ۶۲ یوں تو محروم نواکب سے دہن میرا تھا
- ۱۱۷ ۶۳ ہوا کے زور سے پندارِ بام و در بھی گیا
- ۱۱۹ ۶۴ ہر دوا درد کو بڑھا رہی دے
- ۱۲۰ ۶۵ کہا نہیں تھا!
- ۱۲۱ ۶۶ قامت کو تیرے سرو و صنوبر نہیں کہا
- ۱۲۵ ۶۷ اتنا بے رنگ دکھ کو نہیں جانے ہر رگِ جاں شعاعِ بدن ہوئے گی
- ۱۲۶ ۶۸ میں ترا قاتل ہوں!
- ۱۲۸ ۶۹ جو سر بھی کشیدہ ہو اُسے دار کرے ہے
- ۱۳۰ ۷۰ کشیدہ سر سے توقعِ عبت جھکاؤ کی تھی
- ۱۳۲ ۷۱ ہر کوئی جاتی ہوئی رت کا اشارہ جانے
- ۱۳۳ ۷۲ میں اکیلا کھڑا ہوں!
- ۱۳۶ ۷۳ سلام اُس پر!
- ۱۳۹ ۷۴ گلیوں میں کیسا شور تھا کیوں بھیڑ سی مقتل میں تھی



یہ میسری غزلیں یہ میسری نظمیں

یہ میسری غزلیں یہ میسری نظمیں  
تمام تیسری حکایتیں ہیں

یہ تذکرے تیرے لطف کے ہیں  
یہ شعری تیسری شکایتیں ہیں

میں سب تری نذر کر رہا ہوں  
یہ ان زمانوں کی ساعتیں ہیں

جو زندگی کے نئے سفر میں  
تجھے کسی وقت یاد آئیں

تو ایک اک حرفِ جی اُٹھے گا  
پہن کے انفاس کی قبائیں

اُداس تنہائیوں کے لمحوں  
میں ناچ اُٹھیں گی یہ اسپرائیں

مجھے ترے درد کے علاوہ بھی  
اور دکھ تھے یہ جانتا ہوں

ہزار غم تھے جو زندگی کی!  
تلاش میں تھے یہ جانتا ہوں

مجھے خبر تھی کہ تیرے آخیل میں  
درد کی ریت چھانتا ہوں

مگر ہر اک بار تجھ کو چھو کر  
یہ ریت رنگِ جنا بنی ہے

یہ زخیم گلزار بن گئے ہیں  
یہ آہ سوزاں گھٹا بنی ہے

یہ درد موج صبا ہوا ہے  
یہ آگ دل کی صدا بنی ہے

اور اب یہ ساری متاع ہستی  
یہ پھول یہ زخیم سب تم سے ہیں

یہ دکھ کے نوحے یہ سکھ کے نغمے  
جو کل مرے تھے وہ اب ترے ہیں

جو تیری قربت، تری جڑائی  
میں کٹ گئے روز و شب ترے ہیں

وہ تیرا شاعر، ترا مغنی  
وہ جس کی باتیں عجیب سی تھیں

وہ جس کے انداز خسروانہ تھے  
اور ادا یں غریب سی تھیں

وہ جس کے چینے کی خواہشیں بھی  
خود اس کے اپنے نصیب سی تھیں

نہ پوچھ اس کا کہ وہ دیوانہ  
بہت دنوں کا اُجڑ چکا ہے

وہ کوہکن تو نہیں تھا لیکن  
کڑی چٹانوں سے لڑ چکا ہے

وہ تھک چکا تھا اور اس کا عیشہ  
اسی کے سینے میں گڑ چکا ہے



ابکے تجدد و وفا کا نہیں امکان جاناں  
یاد کیا تجھ کو دلائیں ترا پیمان جاناں

یو نہی موسم کی ادا دیکھ کے یاد آیا ہے  
کس قدر جلد بدل جاتے ہیں انسان جاناں

زندگی تیری عطا تھی سوترے نام کی ہے  
ہم نے جیسے بھی بسر کی ترا احسان جاناں

دل یہ کہتا ہے کہ شاید ہو فسردہ تو بھی  
دل کی کیا بات کریں دل تو ہے نادانِ جاناں

”ق“

اڈل اڈل کی محنت کے نشے یاد تو کر  
بے پئے بھی تیرا چہرہ تھا گلستاں جاناں

آخر آخر تو یہ عالم ہے کہ اب ہوش نہیں  
رگ مینا سلگ اٹھی کہ رگ جان جاناں

ممدتوں سے یہی عالم نہ توقع نہ امید  
دل پکارے ہی چلا جاتا ہے جاناں جاناں

ہم بھی کیا سادہ تھے ہم نے بھی سمجھ رکھا تھا  
غمِ دوراں سے جدا ہے غمِ جاناں جاناں

اب کے کچھ ایسی سچی محفلِ یاراں جاناں  
سر بہ زانو ہے کوئی سر بگرِ بیاں جاناں

ہر کوئی اپنی ہی آواز سے کانپ اٹھتا ہے  
ہر کوئی اپنے ہی سائے سے ہراساں جاناں

جس کو دیکھو وہی زنجیر بپا لگتا ہے  
شہر کا شہر ہوا داسیل زنداں جاناں

اب ترا ذکر بھی شائد ہی غزل میں آئے  
اور سے اور ہوئے درد کے عنوان جاناں

ہم کہ روٹھی ہوئی رت کو بھی منا لیتے تھے  
ہم نے دیکھا ہی نہ تھا موسم ہجران جاناں

ہوش آیا تو کبھی خواب تھے ریزہ ریزہ  
جیسے اڑتے ہوئے اوراق پریشاں جاناں





اے خدا جو بھی مجھے پسند شکیبائی دے  
 اُس کی آنکھوں کو مرے زخم کی گہرائی دے

تیرے لوگوں سے گلہ ہے مرے آئینوں کو  
 ان کو پتھر نہیں دیتا ہے تو بیٹائی دے

جس کے ایما پہ کیا ترک تعلق سب سے  
 اب وہی شخص مجھے طعنہ تنہائی دے

یہ دہن زخم کی صورت ہے مرے چہرے پر  
یا مرے زخم کو بھریا مجھے گویا نی دے

اتنا بے صرفہ نہ جائے مرے گھر کا جلنا  
چشم گریاں نہ سہی چشم تماشا شانی دے

جن کو پیرا ہن تو قیر و شرف بخشا ہے  
وہ برہنہ میں انہیں خلعت رسوائی دے

کیا خبر تجھ کو کہ کس وضع کا بسمل ہے فراز  
وہ تو قاتل کو بھی الزام میسجانی دے



ابکے رت بدلی تو خوشبو کا سفر دیکھے گا کون  
 زخم پھولوں کی طرح مہکیں گے پر دیکھے گا کون

دیکھنا سب رقص بسمل میں مگن ہو جائیں گے  
 جس طرف سے تیر آئے گا ادھر دیکھے گا کون

زخم جتنے بھی تھے سب منسوب قاتل سے ہوئے  
 تیر ہاتھوں کے نشاں لے چارہ گر دیکھے گا کون

وہ ہوس ہو یاد فنا ہو بات محرومی کی ہے  
لوگ تو پھل پھول دیکھیں گے شجر دیکھے گا کون

میری آوازوں کے سائے میرے بام و در پہ ہیں  
میرے لفظوں میں اتر کر میرا گھر دیکھے گا کون

ہم چراغِ شب ہی جب ٹھہرے تو پھر کیا سوچنا  
رات تھی کس کا مقدر اور سحر دیکھے گا کون

آنفیل شہر سے دیکھیں غنیم شہر کو  
شہر جلتا ہو تو تجھ کو بام پر دیکھے گا کون

ہر کوئی اپنی ہوا میں مست پھر تا ہے ستراز  
شہرِ ناپُر ساں میں تیری چشم تر دیکھے گا کون



ہر خواب عذاب ہو چکا ہے  
اور تو بھی تو خواب ہو چکا ہے

اب تختِ ریگ ہے یہ چہرہ  
وریا تھا سراب ہو چکا ہے

اب تو ترکِ وفا کا وقت آیا  
تو میرا جواب ہو چکا ہے

اب اور کوئی علاجِ غم کا  
اب زہرِ شراب ہو چکا ہے

اس رت میں بھی بے نوبوں صہیں  
کانٹا بھی گلاب ہو چکا ہے

## خواب مرتے نہیں

خواب مرتے نہیں  
 خواب دل ہیں نہ آنکھیں نہ سانس ہیں کہ جو  
 ریزہ ریزہ ہوئے تو بکھر جائیں گے  
 جسم کی موت سے یہ بھی مر جائیں گے

خواب مرتے نہیں  
 خواب تو روشنی ہیں نہ اہیں، ہوا ہیں  
 جو کالے پہاڑوں سے رکتے نہیں  
 ظلم کے دوزخوں سے کبھی ٹھنکتے نہیں  
 روشنی اور نوا اور ہوا کے غلام  
 مقفلوں میں پہنچ کر بھی جھکتے نہیں  
 خواب تو حرفت ہیں

خواب تو نور ہیں  
 خواب سقراط ہیں  
 خواب منصور ہیں



یوں تو پہلے بھی ہوئے اس سے کئی بار جدا  
لیکن اب کے نظر آتے ہیں کچھ آثار جدا

گر غم سو دوزیاں ہے تو ٹھہر جائے جاں  
کہ اسی موڑ پہ یاروں سے ہوئے یار جدا

دو گھڑی اس سے رہو دور تو یوں لگتا ہے  
جس طرح سایہ دیوار سے دیوار جدا

یہ جدائی کی گھڑی ہے کہ بھڑی ساون کی  
 ”میں جدا گریہ کتاں، ابر جُدا یا ر جُدا“

کچلا ہوں سے کہے کون کہ اے بے خبر و  
 طوقِ گردن سے نہیں طرہ دستار جدا

اس قدر روپ ہیں یاروں کے کہ خون آتا ہے  
 سرِ منجھانہ جدا اور سرِ دربار جُدا

کوئے جاناں میں بھی خاصا تقا طردار فراز  
 لیکن اس شخص کی سچ دھج تھمی سرِ دار جُدا

---





جو رنجشیں تھیں جو دل میں غبارِ تھا نہ گیا  
کہ اب کی بار گلے مل کے بھی گلہ نہ گیا

اب اس کے وعدہ فردا کو بھی ترستے ہیں  
کل اس کی بات پہ کیوں اعتبار آئے گا

اب اس کے ہجر میں روئیں وصل میں خوش ہوں  
وہ دوست ہو بھی تو سمجھو کہ دوستانہ گیا

نگاہِ یار کا کیا ہے ہوئی ہوئی نہ ہوئی  
یہ دل کا درد ہے پیارے گیا گیا نہ گیا

سبھی کو جہانِ کئی پیاری سبھی تھے لب بستہ  
بس اک فرآز تھا ظالم سے چپ رہا نہ گیا



جو بھی دُرونِ دل ہے وہ باہر نہ آئے گا  
اب آگہی کا زہر زباں پر نہ آئے گا

اب کے بچھڑ کے اُس کو ندامت تھی اس قدر  
جی چاہتا بھی ہو تو پلٹ کر نہ آئے گا

یوں پھر رہا ہے کاخ کا پیکر لیے ہوئے  
غافل کو یہ گماں ہے کہ پتھر نہ آئے گا

پھر بورہا ہوں آج انھیں ساحلوں پہ پھول  
پھر جیسے موج میں یہ سمندر نہ آئے گا

میں جاں بلب ہوں ترک تعلق کے زہر سے  
وہ مطمئن کہ حرف تو اس پر نہ آئے گا

## مست سوچو

اور اس نے

مرے ساغر میں

مے سرخ اندیلی — تو کہا

مست سوچو

تم یہاں آئے ہو

اس ملک کے

اس شہر کے

اس حجابہ و تسکین میں جہاں

سب کے سب رقص کناں

نغمہ باب

مست ادامت سوچو

جاگتی رات

کے چہرے پر ہے خوشبو کی ردا

مست سوچو

تم بھی کیا لوگ ہو

پرویس بھی آتے ہو

تو لے آتے ہو

بیمار شب و روز و دل افکار  
 عزیزان وطن کی یادیں  
 اپنی ژولیدہ و بوسیدہ قمیصوں کی طرح  
 جن کے دھبوں کو تو  
 خود کار مشینیں بھی نہیں دھو سکتیں  
 یہ جو زنگار میں غربت کے  
 خود آزار جو تارکیاں ذہنوں کی ہیں  
 آلائشیں جسموں کی ہیں  
 اس طرح سنبھالے ہوئے پھرتے ہو  
 کہ جیسے یہ تمہارے دل و جاں ہوں  
 اس گھڑی تم ہو جہاں  
 حاکمیت خواب نہیں  
 یاں کسی سوچ کا گرداب نہیں  
 زندگی کے کی طرح  
 شوخ ہے طرار ہے

زہرا بسا نہیں  
 اپنے کشکول کو دہلیز پر رکھ آؤ  
 کہ دریوزہ گری  
 اس جگہ شامل آداب نہیں  
 مت سوچو!



سنا تو ہے کہ نگار بہار راہ میں ہے  
سفر بخیر کہ دشمن ہزار راہ میں ہے

گزر بھی جا غمِ جان و غمِ جہاں سے کہ یہ  
وہ منزلیں ہیں کہ جن کا شمار راہ میں ہے

تیز رہبر و رہزن ابھی نہیں ممکن  
ذرا ٹھہر کہ بلا کا غبار راہ میں ہے

گر وہ کجکاپہاں کو کوئی خبر تو کرے  
ابھی ہجوم سر راہ گزر راہ میں ہے

نہ جانے کب کا پتہ، پتہ بھی چکا سر منزل  
وہ شخص جس کا نہیں انتظار راہ میں ہے

سرازا اگر چہ کڑی ہے زمین آتش کی  
ہزار ہا شجر سایہ دار راہ میں ہے



سب لوگ لیے سنگِ ملامت نکل آئے  
کس شہر میں ہم اہلِ محبت نکل آئے

اب دل کی تمنا ہے تو اے کاش یہی ہو  
آنسو کی جگہ آنکھ سے حسرت نکل آئے

ہر گھر کا دیا گل نہ کرو تم کہ نہ جلنے  
کس بام سے نورِ شید قیامت نکل آئے

جو درپے پندراہ ہیں ان قتل گہول سے  
جاں دے کے بھی سمجھو کہ سلامت نکل آئے

اے ہم نفسو کچھ تو کہو غہدِ ستم کی  
اک حرف سے ممکن ہے حکایت نکل آئے

یار و مجھے مصلوب کرو تم کہ مرے بعد  
شاید کہ تمہارا قد و قامت نکل آئے

## ابے کسے کا جشن مناتے ہو

اب کس کا جشن مناتے ہو  
 اُس دس کا جو تقسیم ہوا  
 اب کس کے گیت سناتے ہو  
 اُس تن من کا جو دو نیم ہوا

اُس خواب کا جو ریزہ ریزہ  
 ان آنکھوں کی تقدیر ہوا  
 اُس نام کا جو ٹکڑے ٹکڑے  
 گلیوں میں بے ترقیب ہوا

اُس پر حِسم کا جس کی حرمت  
 بازاروں میں نیلام ہوئی  
 اس مٹی کا جس کی حرمت  
 منسوب عُدو کے نام ہوئی

اُس جنگ کا جو تم ہار چکے  
 اُس رسم کا جو جاری بھی نہیں  
 اُس زخم کا جو سینے پہ نہ تھا  
 اُس جان کا جو داری بھی نہیں

اُس خون کا جو بد قسمت تھا  
 راہوں میں بہایا تن میں رہا  
 اُس پھول کا جو بے قیمت تھا  
 آنگن میں کھلایا بن میں رہا

اُس مشرق کا جس کو تم نے  
 نیزے کی آنی مرہم سمجھا  
 اُس مغرب کا جس کو تم نے  
 جتنا بھی لوٹا کم سمجھا



اُن معصوموں کا جن کے اہو  
سے تم نے سر و زان راتیں کیں  
یا اُن مظلوموں کا جن سے  
تختبر کی زباں میں باتیں کیں

اُس مریم کا جس کی عفت  
لٹتی ہے بھرے بازاروں میں  
اُس عیسا کا جو قاتل ہے  
اور شامل ہے غم خواروں میں

ان نوحہ گروں کا جن نے ہمیں  
خود قتل کیا خود روتے ہیں  
ایسے بھی کہیں دم ساز ہوئے  
ایسے جلا د بھی ہوتے ہیں

اُن بھوکے ننگے ڈھانچوں کا  
جو رقص سر بازار کریں  
یا اُن ظالم قزاقوں کا  
جو بھیس بدل کر وار کریں

یا اُن جھوٹے امتزاروں کا  
جو آج تلک ایہنا نہ ہوئے  
یا اُن بے بس لاچاروں کا  
جو اور بھی دکھ کا نشانہ ہوئے

اس شاہی کا جو دست بدست  
آئی ہے تمہارے حصے میں  
کیوں ننگ و طن کی بات کرو  
کیا رکھا ہے اس قصے میں

آنکھوں میں چھپائے اشکوں کو  
ہونٹوں پہ ونا کے بول لیے  
اس جشن میں نہیں بھی شامل ہوں  
نوحوں سے بھرا کھول لیے

ابو بہار اب کے بھی برس پرے پرے  
گلشن اجاڑ اجاڑ ہیں جنگل ہرے ہرے

جانے یہ تشنگی ہے ہو س ہے کہ خود کشی  
چلتے ہیں شام ہی سے جو سانغ بھڑے بھڑے

ہے دل کی موت عہد و ناکہ کی شکستگی  
پھر بھی جو کوئی ترک محبت کرے کرے

اب اپنا دل بھی شہرِ خموشاں سے کم نہیں  
سُن ہو گئے ہیں کان صدا پر دھڑکے دھڑکے

رہتے ہیں اہل شہر کے سائے سے دُور دُور  
ہم آہوانِ وحشت کی صورت ڈرے ڈرے

گل بن کے پھوٹتا ہے لہوِ شاخسار سے  
زخمِ رگِ بہار میں پتے ہرے ہرے

زندہ دلانِ شہر کو کیا ہو گیا فراز  
آنکھیں کبھی کبھی ہیں تو چہرے مڑے مڑے



شگفتہ دل ہیں کہ غم بھی عطا بہار کی ہے  
گلِ جناب ہیں سر میں ہوا بہار کی ہے

ہجومِ جلوہ گل پر نظر نہ رکھ کہ یہاں  
جراحوں کے چین پر روا بہار کی ہے

کوئی تو لالہ خونیں کفن سے بھی پوچھے  
یہ فصل چاکِ جگر کی ہے یا بہار کی ہے

میں تیرا نام نہ لوں پھر بھی لوگ پہچانیں  
کہ آپ اپنا تعارف ہوا بہار کی ہے

شمار زخم ابھی سے سزا نہ کیا کرنا  
ابھی تو جان مری ابتدا بہار کی ہے



دل گرفتہ ہی سہی بزمِ سحرِ الی جائے  
یا درِ جاناں سے کوئی شام نہ خالی جائے

دُستہ دُستہ ہی زنداں میں بدل جاتے ہیں  
اب کسی شہر کی بنیاد نہ ڈالی جائے

مصحفِ رخ ہے کسی کا کہ بیاضِ حافظ  
ایسے چہرے سے کبھی نال نکالی جائے

وہ عروت سے ملا ہے تو جھکا دوں گردن  
میرے دشمن کا کوئی وار نہ خالی جائے

بے نوا شہر کا سایہ ہے مے داں پہ فراز  
کس طرح سے مری آشفۃ خیمالی جائے



بستم کا آشنا تھا وہ سبھی کے دل دکھایا گیا  
 کہ شامِ غم تو کاٹ لی سحر ہوئی چلا گیا

ہوا اے ظلم سوچتی ہے کس بھنور میں آگئی  
 وہ اک دیا بھیا تو سینکڑوں دیے جلا گیا

سکوت میں بھی اس کے اک ادائے دلنواز تھی  
 وہ یار کم سخن کئی حکایتیں سنا گیا

اب اک تجوم عاشقاں ہے ہر طرف روانِ رواں  
وہ ایک رہ نورد خود کو فتاقلہ بنا گیا

دلوں سے وہ گزر گیا شعاعِ مہر کی طسیر  
گھنے اُداس جنگلوں میں راستہ بنا گیا

کبھی کبھی تو یوں ہوا ہے اس ریاضِ ہر میں  
کہ ایک پھول گلستاں کی آبرو بچھا گیا

شریکِ بزمِ دل بھی ہیں چراغ بھی ہیں پھول بھی  
مگر جو جانِ انجمن تھا وہ کہاں چلا گیا

اٹھو تم زرد چلیں یہ دکھ کر ڈاس سہی مگر  
وہ خوش نصیب ہے یہ زخمِ جبکو ڈاس آ گیا

یہ آنسوؤں کے بارشوں پہا نہیں ہیں دستوں  
کہ وہ تو جانِ دے کے قرضِ دوستاں چکا گیا



## اے مرے یار قدح ریزہ

چاند نکلا ہے مری آنکھ  
 مرے دل میں اُتارے ہے تجھے  
 آ مرے یارِ قدح ریزہ  
 مرا جامِ پکارے ہے تجھے

یونہی تنہائی میں بیٹھا تھا  
 سرِ شام بھلائے ہوئے ساری دنیا  
 یونہی اک یاد سی جاگ اُٹھی  
 تو لگنے لگی پیاری دنیا

میں تو جیسا بھلی ہوں خوش وقت ہوں  
 کیسی ہے تمہاری دنیا  
 تم نے جس داؤں سے جیتا ہے  
 اسی بازی میں ہاری دینا

آمرے یارِ فتح ریند

مرا جسم ہے خالی کبے

مراد دل چور ہے زخموں سے

میسری آنکھ سوالی کبے

پیش منظر میں اب آ جاؤ

کہ ہیں اصنام خیالی کبے

منظر ہال میں بیٹھے ہوئے لوگوں کی طرح

یوں بجاتے رہیں تالی کب سے

آمرے یارِ فتح ریند

مرا نام ہے گالی کبے

—



کہا تھا کس نے کہ عہد و ثنا کر داس سے  
جو یوں کیا ہے تو پھر کیوں گلہ کر داس سے

نصیب پھر کوئی تقریب و تشریب ہو کہ نہ ہو  
جو دل میں ہوں وہی باتیں کہا کر داس سے

یہ لہلہ بزم تنک حوصلہ سہی پھر کھلی  
ذرا فسانہ دل ابتدا کر داس سے

یہ کیا کہ تم ہی غمِ حیر کے فسانے کہو  
تکجھی تو اس کے بہانے ثنا کر داس سے

خرازا ترک تعلق تو خیر کیا ہوگا  
یہی بہت ہے، کہ کم کم بلا کر داس سے



تجھ سے بچھڑ کے ہم بھی مقدر کے ہو گئے  
پھر جو بھی در ملا ہے اسی در کے ہو گئے

پھر یوں ہوا کہ غمیر کو دل سے لگایا  
اندروہ نفرتیں تھیں کہ باہر کے ہو گئے

کیا لوگ تھے کہ جان سے بڑھ کر عزیز تھے  
اب دل سے نحو نام بھی اکشر کے ہو گئے

اے یاد یار تجھ سے کریں کیا شکایتیں  
اے دردِ بھر ہم بھی تو پتھر کے ہو گئے

کھارے تھے مجھ کو سجھی ناصحانِ شہر  
پھر رفتہ رفتہ خود اسی کافر کے ہو گئے

اب کے نہ انتظار کریں چارہ گر کہ ہم  
اب کے گئے تو کوئے ستم گر کے ہو گئے

رہتے ہواک جزیرہ جاں کو سزا زم  
دیکھو تو کتنے شہر سمندر کے ہو گئے



ہر تماشائی فقط ساحل سے منظر دیکھتا  
کون دریا کو اُلٹتا، کون گوہر دیکھتا

وہ تو دنیا کو مری دیوانگی خوش آگئی  
تیرے ہاتھوں میں دگر نہ پہلا پتھر دیکھتا

آنکھ میں آنسو جڑے تھے پر صد اٹھ کو نہ دی  
اس توقع پر کہ شاید تو پلٹ کر دیکھتا

میری قسمت کی لکیریں میرے ہاتھوں میں نہ تھیں  
تیرے ماتھے پر کوئی مہرِ احداد نہ دیکھتا

زندگی پھیلی ہوئی تھی شامِ ہجراں کی طرح  
کس کو اتنا حوصلہ تھا کون جی کر دیکھتا

ڈوبنے والا تھا اور ساحل پہ چہروں کا ہجوم  
پل کی جہلت تھی میں کس کو آنکھ بھر کر دیکھتا

تو بھی دل کو اک لہو کی بوند سمجھا ہے فراز  
آنکھ اگر ہوتی تو قطرے میں سمند دیکھتا

# سحر کے سورج

سحر کے سورج  
 یقین رو رہا ہوں  
 کہ میرا مشرق اہو اہو ہے  
 وہ میرا مشرق  
 جو میرا باڈو ہے  
 میرا اول ہے  
 ہر کا نوس ہے  
 جو میکرا طراف کا نشان  
 میرا آبرو ہے  
 اہو اہو ہے  
 سحر کے سورج  
 میں نصف تاریک  
 نصف روشن ہوں  
 کیا ہوا ہے  
 تجھے کہن ملک گیا  
 کہ میرا جو دمکروٹوں میں بیٹ گیا ہے



تری شعاعوں کا نور اندھیروں میں

گھٹ گیا ہے

کہ آج ہر رشتہ رفاقت ہی کٹ گیا ہے

سحر کے سورج

میں اپنے سپیکر کی نصف تصویر ہو گیا ہوں

میں آپ ہی آج اپنی تختہ

میں اسیم تصویر ہو گیا ہوں

میں اپنا آدھا بدن لیے کس طرف کو جاؤں

کیسے دکھاؤں

یہ شیشہ جاں کی کرچیاں

اپنے خواب ریزے کہاں چھپاؤں

میں اپنی وحدت کہاں سے لاؤں

سحر کے سورج

ستم کی آندھی کے

تو میں یہ اجازت آنکھیں بھپک سکوں گا

لہو کی بارش تھمے

تو میں اس دکھی بدن کو تھپک سکوں گا

ابھی تو میں جا نکھنی کے دہرے عذاب میں ہوں

جو بچہ چلے وہ چراغ دیکھو

کہ اپنے ماتھے کا داغ دیکھوں

سحر کے سورج

مری نظر میں تو ان رفیقوں کے قافلے ہیں  
جو گھر سے نکلے تھے سر اٹھائے

قدم جھائے  
جو منتظر تھے

کہ رزم گاہِ طلب بلائے  
جو آزمائش کی ہر گھڑی میں

یقین کی مشعلیں جلائے

وطن کی ناموس کے لیے

بے شمار بازو و علم اٹھائے

چلے تھے گھر سے

یہ عہد کر کے

کہ ان کی جانیں رہیں کہ جائیں

مگر وفا پہ نہ حرف آئے

سچی کے سورج

مری نظر میں انھیں رفیقوں کے قافلے ہیں

کہ جن کا پسندارہ ریزہ ریزہ

کہ جن کے ماتھے عرفِ عرق ہیں

جو پایہ زنجیر

منفعل گردتیں جھکائے

عدو کے نزع میں

ان اندھیروں کی سرزمین کی طرف رواں ہیں

جہاں حقارت کے طعن  
 نفرت کے سنگ  
 رسوائیوں کے بازار  
 منتظر ہیں

وہاں

جہاں میری ساری تاریخ کے ورق مٹسار ہوں گے  
 سحر کے سورج

یہ میں نہ دیکھوں

یہ تو نہ دیکھے

یہ غازیوں کی نظر نہ دیکھے

یہ جاشاروں شہید یاروں کا

چچھماتا ہونہ دیکھے

یہ میں نہ دیکھوں

یہ تو نہ دیکھے

۱۴ دسمبر ۱۹۷۱ء

# وَلَا تَوَسِّبْ دَرَكَ لَمَعِ تَعْرِ

وہ تو ایک خواب پریشاں تھا جو میں نے دیکھا  
وہ تو سب درد کے لمحے تھے

جو مجھ پہ گزرتے

میں کر دیران مہ و رسال

مہے شام و سحر

میری مجروح محبت۔ مری درد ماں طلبی

سردھلیں زرد قلیباں

مری در یوزہ گری

آنکھ میں اشکِ ندامت کے  
تو چہرے پہ فشارِ دل و جہاں  
میرا ماضی بھی اندھیرا

مرا فردا بھی ڈھواں

میں کہاں ڈھونڈتا  
کھوئی ہوئی ہستی کے نشاں  
تو یہاں تھانہ وہاں  
میں یہاں تھانہ وہاں  
وہ تو سب درد کے لمحے تھے

جو چھو پہ گزرتے

پھر یہ کیوں ہے  
کہ میرا جسم مراخوں

نہ ہوا خاکستر

کون اس درد کے دوزخ میں  
مہ و سالِ تلکِ جل کے بھی

اتادہ رہا

زندہ رہنے پر مہر

اور نہی زلیست کا دلدادہ رہا

نئی سچ دھج سے بسر کرنے پر آمادہ رہا  
بس اسی درد کے دوزخ کا رہا ہوں ایندھن  
اب جو ابھرا ہوں تو اس آگ سے کندھن ہو کر

میں نے اس حسن کو پایا ہے بہت کچھ کھو کر  
اپنے بکھکے ہوئے پندار

کاریزہ ریزہ

پہن رہا ہوں شب صحرا سے ستاروں کی طرح  
اپنے بلبوسِ دریدہ کے پریشاں ٹکڑے  
جنش سوزن امید کی خیاطی سے

سی رہا ہوں کہ مرا اسمِ برہنہ نہ رہے  
میرے دیرینہ حریفوں کے لبوں پر کوئی طعنہ نہ رہے  
جھپٹ پر تشریحِ غمِ جان و غمِ دنیا نہ رہے  
وہ تو سب درد کے لمحے تھے

جو جھپٹ پر گزرا

اوداب میں نئے موسم میں  
کسی شعلہ بے باک کسی پرچم پراں کی طرح  
کرہ خاک میں لہرانے لگا ہوں پھر سے  
اے مرے لمحہ آئندہ مرے شوق کے فردا  
تری منزل کی طرف آنے لگا ہوں پھر سے  
اپنے خاشاک کو

انگارے سے چمکانے لگا ہوں پھر سے



سوئے فلک نہ جانبِ مہمتا دیکھنا  
اس شہرِ دنواز کے آداب دیکھنا

تجھ کو کہاں چھپاؤں کہ دل پر گرفت ہو  
آنکھوں کو کیا کریں کہ وہی خواب دیکھنا

وہ موجِ خوں اٹھی ہے کہ دیوارِ وور کہاں  
اب کے فصیلِ شہر کو غر قاب دیکھنا

ان صورتوں کو ترسے گی چشمِ جہاں کہ آج  
کم یاب ہیں توکل ہمیں نایاب دیکھنا

پھر خونِ خسلق و گردنِ مینا بچا بیو  
پھر چسل پڑا ہے ذکرِ مٹے ناب دیکھنا

آباد کوئے چاکِ گریباں جو پھر ہوا  
دستِ رقیب و دامنِ احباب دیکھنا

ہم بے تو آئے ہیں تجھے اک بے دلی کے ساتھ  
اسِ انجمن میں اے دل بیتاب دیکھنا

حدِ چاہیے سزا ز وفا میں بھی اور تمہیں  
غم دیکھنے نہ دل کی تب و تاب دیکھنا





ستم گری کا ہر انداز مجرمانہ لگا  
میں کیا کروں مرادشمن مجھے ہرانہ لگا

ہراک کو زعم تھا کس کس کو ناخدا کہتے  
بھلا ہوا کہ سفینہ کٹائے جانہ لگا

مرے سخن کا ترنہ ڈبو گیا مجھ کو  
کہ جس کو حال سنایا اسے فسانہ لگا

برونِ درنہ کوئی روشنی نہ سایہ تھا  
سبھی فساد تھے اندرونِ حسانہ لگا

میں تھک گیا تھا بہت پے پے اڑانوں سے  
ججھی تو دام بھی اس بار آشیانہ لگا

اس عہدِ ظلم میں میں بھی شریکوں جیسے  
مرا سکوت مجھے سخت مجرمانہ لگا

وہ لاکھ زود فسر اموش ہونے لگے  
اسے بھی مجھ کو کھلانے میں اک زمانہ لگا

## جوسزاہم کو ملے.....

اور ہمیں درد کی منزل پہ پہنچنے والے  
 کہہ رہے ہیں کہ اسے اور کبھی آسان کر دو  
 تاکہ ہم اپنے پرانے کو کبھی پہچان سکیں  
 اور کچھ دوست اسی راہ میں تشریف لے کر دو

شام آئی ہے ہمیشہ یہی لالی لے کر  
 جو کبھی خونِ تمنا کبھی گلزار لگے  
 اتنی آسفتہ نہ کھتی خواہش یاراں پہلے  
 اب تو ہر جذبہ آسودہ بھی تلوار لگے

تو کہ تہنہا ہے مری طرح تو مجبور نہ بن  
 پکارواں اتریں گے اس کوہ ندا سے کتنے  
 شمعیں بجھ جائیں گی و خورشید ابھر آئیں گے  
 اور اسی ساحلِ امید سے پیاسے کتنے

یوں پکاریں گے کہ یہ بوند سمندر کر دے  
 آج مصلوب جو ہو اس کو پمپ کر دے  
 یہ جو ہونا ہے تو ہم یونہی گنہگار رہیں  
 جو سزا ہم کو ملے اس کے منزاوار رہیں

---

آزردگانِ شہر کا جیسا بھی حال ہو  
اے یارِ خوش دیار تجھے کیوں ملال ہو

اب بات دوستی کی نہیں جوصلے کی ہے  
لازم نہیں کہ تو بھی میرا ہم خیال ہو

اب کے وہ درد دے کہ میں روؤں تمام عمر  
اب کے لگا وہ زخم کہ جینا محال ہو

پہلے وہ اضطرب، تجھے کس طرح بھلا میں  
اب یہ عذاب کیسے طبیعت بحال ہو

خود میرا ہاتھ جب مری بربادیوں میں تھا  
تیری جبین پہ کیوں عرقِ انفعال ہو

پھر تو نے چھپڑ دی ہے گئی ساعتوں کی بات  
وہ گفتگو نہ کر کہ تجھے بھی ملال ہو

میری ضرورتوں سے زیادہ کرم نہ کر  
ایسا سلوک کر کہ مرے حسبِ حال ہو

ٹوٹا تو ہوں مگر ابھی بکھرا نہیں سراز  
میرے بدن پہ جیسے شکستوں کا جال ہو



تیری یادوں کا وہ عالم نہیں ہے  
مگر دل کی اُداسی کم نہیں ہے

ہمیں بھی یاد ہے مرگِ تمنا  
مگر اب فرصتِ ماتم نہیں ہے

ہوائے قربِ منزل کا بُرا ہو  
سُراقِ ہمسفر کا غم نہیں ہے

جنون پارسای بھی تو ناصح  
مری دیوانگی سے کم نہیں ہے

یہ کیا گلشن ہے جس گلشن میں لوگو  
بہاروں کا کوئی موسم نہیں ہے

قیامت ہے کہ ہرے خوار پیاسا  
مگر کوئی حریف جسم نہیں ہے

صلیبوں پر کھنچے جاتے ہیں لیکن  
کسی کے ہاتھ میں پرچم نہیں ہے

فراز اس قحط زار روشنی میں  
چراغوں کا دھواں بھی کم نہیں ہے

---





برسوں کے بعد دیکھا اک شخص دلہ پارسا  
اب ذہن میں نہیں ہے پر نام تھا بھلا سا

اب رو کھچے کھچے سے آنکھیں جھبکی جھبکی سی  
باتیں رگ رگی سی لہجہ تھکا تھکا سا

الفاظ تھے کہ جگنو آواز کے سفر میں  
بن جائے جنگلوں میں جس طرح راتا سا

خوابوں میں خواب اسکے یادوں میں یاد اسی  
نیندوں میں گھل گیا ہو جیسے کہ بچکا سا

پہلے بھی لوگ آئے کتنے ہی زندگی میں  
وہ ہر طرح سے لیکن اوروں سے تھا جدا سا

اگلی مجھتوں نے وہ نامراویاں دیں  
تازہ رفاقتوں سے دل تھا ڈرا ڈرا سا

کچھ یہ کہ مدتوں سے ہم بھی نہیں تھے یوں  
کچھ زہر میں بجھا تھا اجباب کا دلا سا

پھر یوں ہوا کہ ساون آنکھوں میں آ بسے تھے  
پھر یوں ہوا کہ جیسے دل بھی تھا آبلہ سا

اب سچ کہیں تو یا رو ہم کو خبر نہیں تھی  
بن جائے گا قیامت اک واقعہ ذرا سا

یتور تھے بے رُخی کے انداز دوستی کے  
وہ اجنبی تھا لیکن لگتا تھا آشنا سا

ہم دشت تھے کہ دریا ہم زہر تھے کہ امرت  
ناحق تھا زعم ہم کو جب نہیں تھا پایا سا

ہم نے بھی اس کو دیکھا کل شام اتفاقاً  
اپنا بھی حال ہے اب لوگوں سراز کا سا



جسمِ شعلہ ہے جھبی جامہٴ سادہ پہنا  
میرے سوج نے بھی بادل کا لبادہ پہنا

سلوٹس میں میرے چہرے پہ تو حیرت کیوں ہے  
زندگی نے مجھے کچھ تم سے زیادہ پہنا

خواہشیں یوں ہی مرہنہ ہوں تو جن بھتی ہیں  
اپنی چاہت کو کبھی کوئی ارادہ پہنا

یارِ خوش ہیں کہ انھیں جامہٴ احرام ملا  
لوگ ہنستے ہیں کہ قامت سے زیادہ پہنا

یارِ پیمان شکن آئے اگر اب کے تو اسے  
کوئی زنجیرِ وفا کے شب و عہد پہنا

غیرتِ عشق تو مانع تھی مگر میں نے فرآز  
دوست کا طوق سیرِ محفل اعدا پہنا

## سچ بھی جھوٹا ہے

سچ بھی جھوٹا ہے  
 کہ اس کے بھی کئی پہرے ہیں  
 ایک پہرہ کہ ترے قرب کی ساعت میں تجھے  
 نہ گویٰ خواہشِ آنکوشِ رسی  
 اور نہ تمنائے وصال

ایک چہرہ کہ  
 ترے جسم کی حرمت کی قسم کھا کے  
 ہر اک دیدہ مشکوک کو سمجھاتا رہا

آسمانوں کے صحیفوں سے اتارے ہوئے  
الفاظ کو دہراتارے

ایک چہرہ  
کہ ترے پاس سے اٹھا ہوں  
تو خود سوچتا ہوں  
کہ میرا سر دلو  
گرمی شوق سے اور آتشِ محرومی سے  
کیوں پھلکتا ہے

اور بدن  
نشے کے عالم میں بھی کیوں دکھتا ہے

---



میں نے آغاز سے انجام سفر جانا ہے  
 سب کو دو چار قدم چل کے ٹھہر جانا ہے

غم وہ صحتِ تمہارا کہ بگولے کی طرح  
 جس کو منزل نہ ملی اسکو بکھر جانا ہے

تیری نظروں میں مے درد کی قیمت کیا تھی  
 میسر دامن نے تو آنسو کو گہر جانا ہے

ابکے بچھڑے تو نہ پہچان سکیں گے چہرے  
میری چاہت ترے پندار کو مر جانا ہے

جانے دانے کو نہ رو کو کہ بھرم رہ جائے  
تم پکارو بھی تو کب اس کو ٹھہر جانا ہے

تیز سورج میں چلے آتے ہیں میری جانب  
دوستوں نے مجھے صحرا کا شجر جاننا ہے

زندگی کو بھی ترے در سے بھکاری کی طرح  
ایک پل کے لیے رُکنا ہے گزر جانا ہے

اپنی افسردہ مزاجی کا برا ہو کہ سہرا  
واقعہ کوئی بھی ہو آنکھ کو بھر جانا ہے



میں کہ پھر وحشت رفاقت کا سفر کر آیا  
کیا کہوں تکتی اذیت سے گزر کر آیا

ہر کوئی ہم سے بلا عمر گریزاں کی طرح  
وہ تو جس دل سے بھی گزرا وہیں گھس کر آیا

تم نے اک سنگ اٹھایا مرے آئینے پر  
اور ہر شخص کو میں آئینہ گر کر آیا



مجھ سے کیا پوچھتے ہو شہر و فاکیرا ہے  
ایسے لگتا ہے صلیبوں سے اتر کر آیا

صرف چہرے ہی اگر کرب کے آئینے ہیں  
کیوں نہ ہیں دل کا لہو آنکھ میں بھر کر آیا

اب جو اس شہر کی تقدیر ہو، میں تو لوگو  
درو دیوار پہ حشر کی نظر کر آیا

ہم تو سمجھے تھے حجت کا پیمر ہے سزا  
اور وہ بے ہنر بھی تو ہیں ہنر کر آیا



ہاتھ اٹھائے ہیں مگر لب پہ دعا کوئی نہیں  
کی عبادت بھی تو وہ جس کی جس کوئی نہیں

یہ بھی وقت آنا تھا، اب تو گوش بر آواز ہے  
اور میرے بر بطنِ دل میں صدا کوئی نہیں

آ کہ اب تسلیم کر لیں، تو نہیں تو میں سہی  
کون مانے گا کہ ہم میں بے وفا کوئی نہیں

دقت نے وہ خاک اڑائی ہے کہ دل کے دشت سے  
قافلے گزرے ہیں پھر بھی نقش پا کوئی نہیں

خود کو یوں محصور کر بیٹھا ہوں اپنی ذات میں  
منزلیں چاروں طرف ہیں راستہ کوئی نہیں

کیسے رستوں سے چلے اور کس جگہ پہنچے فرار  
یا ہجوم دوستان تھا ساتھ یا کوئی نہیں



## توبہ ترے یہی

یہ تری آنکھوں کی بے زاری یہ لہجے کی تھکن  
کتنے اندیشوں کی حامل ہیں یہ دل کی دھڑکنیں

پیشتر اس کے کہ ہم پھر سے مخالف سمت کو  
بے خدا حافظ کہے چل دیں جھکا کر گردنیں

اُو اس دکھ کو پکاریں جسکی شدت نے ہمیں  
اس تدریک دوسرے کے غم سے وابستہ کیا

وہ جو تہنائی کا دکھ تھا تلخ محرومی کا دکھ  
جس نے ہم کو درد کے رشتے میں پیوستہ کیا

وہ جو اس غم سے زیادہ جاں گسل قاتل رہا  
وہ جو اک سیلِ بلا انگیز تھا اپنے لیے

جس کے پلِ پل میں تھے صدیوں کے سمندر موجزن  
چینختی یادیں لیے اجڑے ہوئے سپنے لیے

میں بھی ناکام و فاقہ تھا تو بھی محروم مراد  
ہم یہ سمجھے تھے کہ دردِ مشترک اس آگیا

تیری کھوئی مسکراہٹ ہتھپتھوں میں ڈھل گئی  
میرا گم گشت یہ سکوں پھر سے مرے پاس آگیا

پتی دوپہروں میں آسودہ ہوئے بازو مرے  
تیری زلفیں اس طرح بکھریں گھٹائیں ہو گئیں

تیرا بر فیلا بدن بے ساختہ لودے اٹھا  
میری سانسیں شام کی بھگی ہوئیں ہو گئیں

زندگی کی ساعتیں روشن بھٹیں شمعوں کی طرح  
جس طرح سے شام گزرے جگنوؤں کے شہریں

جس طرح مہتاب کی وادی میں دوسائے رواں  
جس طرح گھنگر و چھنک اٹھیں نشے کی لہریں

آویہ سوچیں بھی تامل ہیں تو بہتر ہے یہی  
پھر سے ہم اپنے پرانے زہر کو امرت کہیں

تو اگر چاہے تو ہم اک دوسرے کو چھوڑ کر  
اپنے اپنے بے وفاؤں کے لیے روتے رہیں



یہ جو نشے ہیں سفر کے نہ اتر جائیں کہیں  
کوئی منزل نہ سہی سامنے پر جائیں کہیں

اس کی محفل نہ سہی ہجر کا صحرا ہی سہی  
خواب و نحو شبو کی طرح آؤ بکھر جائیں کہیں

مجھ کو یہ دکھ کہ مری چارہ گری کسے ہو  
مجھ کو یہ غم ہے مرے زخم نہ بھر جائیں کہیں

اس خلا میں تو زمیں ٹوٹ کے یاد آتی ہے  
کوئی قلم ہو کہ دلدل ہو اتر جائیں کہیں

گھر سے نکلے تھے کہ دنیا نے بکارا تھا فراز  
اب جو فرصت ملے دنیا سے تو گھر جائیں کہیں



آنسو نہ روک دامن زخمِ جگر نہ کھول  
جیسا بھی حال ہو نگہ یار پر نہ کھول

جب شہر لٹ گیا ہے تو کیا گھر کو دیکھنا  
کل آنکھ نم نہیں تھی تو اب چشم تر نہ کھول

چاروں طرف ہیں دامِ شنیدن نے چھے ہوئے  
عقلت میں طائرانِ معانی کے پر نہ کھول

کچھ تو کرٹی کٹھور مسافت کا دھیان کر  
 کوسوں سفر پڑا ہے ابھی سے کمر نہ کھول

عیسا نہ بن کہ اُس کا مقدر صلیب ہے  
 انجیل آگہی کے ورق عمر بھر نہ کھول

امکاں میں ہے تو بند و سلاسل پہن کے چل  
 یہ حوصلہ نہیں ہی تو زنداں کے در نہ کھول

میری یہی بساط کہ منریا د ہی کروں  
 تو چاہتا نہیں ہے تو باب اثر نہ کھول

تو آئینہ فروش و خریدار کو چشم  
 اس شہر میں سرازر دکان ہنر نہ کھول





عجب جنون مسافت میں گھر سے نکلا تھا  
خبر نہیں ہے کہ سورج کدھر سے نکلا تھا

یہ کون کھڑے گھر انہیں راستوں میں چھوڑ گیا  
ابھی ابھی تو عذابِ سفر سے نکلا تھا

یہ تیرول میں مگر بے سبب نہیں اُترا  
کوئی تو حرفِ لبِ چارہ گری سے نکلا تھا

یہ اب جو آگ بنا شہر شہر پھیلا ہے  
یہی دھواں مرے دیوار و در سے نکلا تھا

میں رات ٹوٹ کے رویا تو چین سے رویا  
کہ دل کا زہر مری چشم تر سے نکلا تھا

یہ اب جو سر میں خمیدہ کلاہ کی خاطر  
یہ عیب بھی تو اہم اہل ہنر سے نکلا تھا

وہ قلیں اب جسے مجنوں پکارتے ہیں فراز  
تری طرح کوئی دیوانہ گھر سے نکلا تھا

## ترج میرا

ترج میرا  
 میں تیسرے قدموں میں  
 اک بے وقرب سنگ ریزے کی صورت  
 تری جاں رُبارِ نعنوں کی طرت دیکھتا ہوں  
 تری چوٹیاں  
 برف کے تاج پہنے  
 ازل سے اسی تمکنت سے ستادہ ہیں  
 سورج کی لالی میں ڈوبے ہوئے ابر  
 ان کا لبادہ ہیں  
 اور آسمانی ہواؤں کی مانند  
 مشرق سے مغرب تک  
 ان کے واہن کشادہ ہیں  
 اے آسمانی ہواؤں کے مسکن  
 تری آنکھ نے

روز و شب کے پییدہ کو سیہ  
 ان گنت قافلوں کا تماشا کیا ہے  
 تری بے صدا گھائیوں سے  
 کئی فالتوں کے جبری لشکروں نے گزرتے ہوئے  
 صاف و شفاف چشموں کا پانی پیا ہے

گنہگار  
 وقت کی آجوبہ کی طرح  
 تیرے پہلو میں بہتا ہے  
 اور ان کی تاریخ کہتا ہے  
 جواب عدم کا سفر کر چکے ہیں  
 جو تیرے ممکنوں کی مانند

زندہ ہیں  
 پر مریچکے ہیں  
 میں اُن کی صدا سن رہا ہوں  
 تو کیا

اپنے مردوں کی پرچھائیاں  
 صرف غمیں و غضب جانتی ہیں  
 تو کیا قہر ہی  
 ان کی برحق عدالت کا دستور ہے  
 صرف ادب کی بجلیاں  
 ان کا سارا اثاثہ ہیں

اور اپنی درگاہ کے سالکوں میں  
ہمیشہ عذابوں کی خیرات ہی بانٹتے ہیں

قیامت ہے

اے اپنے آبا کی رُوحوں کے مسکن  
کہ وادی کے ہر کھیت پر بانجھ پن کی نحوست ہے  
اور مردوزن، ڈھور ڈھنگ

سبھی بھوک سے اُدھ موٹے ہوئے ہیں  
ہمارے یہ بخت نیچے فلاکت کے غاروں میں دبکے ہوئے  
تیرے سوج کی ضو کو ترستے ہیں  
پالے کی شدت سے ہر اک چراگاہ  
صحرا کی مانند سوکھی پڑی ہے  
انڈھیرے گھنے جنگلوں کے درندوں  
کی خونخوار آنکھیں ہمیں حرص سے  
دیکھتی ہیں  
ترے موسموں اور گھاؤں کی بخشش  
فقط قحط ہے

قہر ہے

غیض ہے

اے تریح میر

تو کتنا بے فیض ہے!



طعنہ زن تھا ہر کوئی ہم پر دلِ ناواں سمیت  
ہم نے چھوڑا شہرِ رسوائی و درِ جاناں سمیت

اس قدر افسردہ خاطر کون محفل سے گیا  
ہر کسی کی آنکھ پر نم ہے دلِ آزاراں سمیت

اک فیتہ شہر کو کیا دوش دتے جب بھی  
میکدے کے دشمنوں میں ہوں قدرِ خواہاں سمیت

جسِ مقتلِ تھا بیا اور صرف بسمل تھے ہمیں  
ہم نے سوچا تھا کہ دیکھیں گے یہ یاراں سمیت

یہ رعوت تلکے اے دلِ فگار اں دیکھنا  
اب گرے گا طرہ سلطان سر سلطان سمیت

وہ تو کیا آتے شب بھراں تو کیا کشتیِ فرار  
بچھ گئیں آخر کو سب شمعیں چراغِ جاں سمیت



میں تو لب کھول کے پابند سلاسل ٹھہرا  
تیری بات، اور ہے تو صاحبِ محفل ٹھہرا

کیا کہوں کس نے قبیلہ مرا تقسیم کیا  
آج یوں ہے کوئی نسل، کوئی قاتل ٹھہرا

خوابِ آوارہ کسی آنکھ کی تقدیر تو بن  
کسی منزل پہ کبھی تافلہ، دل ٹھہرا

مجھ کو بھی تیری اُداسی دلِ ویراں سسی لگی  
میں بھی لے شہرِ جدائی ترے قابلِ ٹھہرا

کیا گلہ تجھ سے کہ آشوبِ جہاں ایسا ہے  
میں بھی لے یارِ تری یاد سے غافلِ ٹھہرا

خوشنویاں جن سب ہیں اسیرانِ قفس  
اب کے زنداں بھی تو گلزارِ عنادِ ٹھہرا

کتنے ہی سخت مقام آئے مگر جانِ فرآز  
نہ ترا عدد ہی ٹھہرا نہ مرادِ ٹھہرا





اس دور بے جنوں کی کہانی کوئی لکھو  
جسموں کو برف، خون کو پانی کوئی لکھو

کوئی کہو کہ ہاتھ تسلیم کس طرح ہوتے  
کیوں رک گئی تسلیم کی دوانی کوئی لکھو

کیوں اہل شوق سر بگڑیاں ہیں دوستو  
کیوں خوں بہ دل ہے عہدِ جوانی کوئی لکھو

کیوں سرمہ دو گلو ہے ہر اک طائر سخن  
کیوں گلتاں قفس کا ہے ثانی کوئی لکھو

ہاں تازہ سانچوں کا کرے کون انتظار  
ہاں دل کی دارِ دست پرانی کوئی لکھو

## قلم سرخرو ہے

قلم سرخرو ہے  
 کہ جو اس نے لکھا  
 وہی آج میں ہوں  
 وہی آج تو ہے  
 قلم نے لکھا تھا  
 کہ جب بھی زبانوں پہ پرے لگے ہیں  
 تو باز دستاں تولتے ہیں  
 کہ جب بھی لبوں پر خموشی کے تالے پڑے ہوں  
 تو زنداں کے دیوار و درہ بولتے ہیں

کہ جب حرف زنجیر ہوتا ہے  
 شمشیر ہوتا ہے آخر  
 تو امر کی تقدیر ہوتا ہے آخر  
 کہ جو حرف ہے زینت کی آبرو ہے  
 قلم سرخرو ہے  
 قلم نے لکھا تھا  
 یہ دھرتی اسی کی ہے، جو  
 ظلم کے موسموں میں  
 کھلے آسمانوں تلے  
 اس کی مٹی میں اپنا لہو گھولتا ہے  
 جو اپنے لہو کی تمازت سے  
 زلفِ نونو کی گرہ کھولتا ہے  
 وہی جس کی پودوں کے مس سے  
 سکوتِ زمیں بولتا ہے  
 مگر جس نے بویا تھا کاٹا تھا  
 اس کے مقدر میں نان جویں تک نہ تھی  
 جس کا پسیرِ مشقت سے پتھر اگیا  
 اور جس کے لبوں پر نہیں تک نہ کھلی  
 اسی سے عبارت یہ سب رنگ و بو ہے  
 قلم سرخرو ہے  
 قلم سرخرو ہے

کہ اس نے لکھا تھا

وہ بازو

جو پتھر سے ہیرے تراشیں

مگر بے نشاں اُن کے گھر

بے کفن اُن کی لاشیں

وہی کوہن

جن کے تیشے پہاڑوں کے دل چیر ڈالیں  
مگر خسر وانِ جہاں ان کی شیریں چرا لیں

وہی جن کے جسموں کے سوند

اہلِ ہوس کی قبا میں لگے تھے

وہی سادہ دل

جن کی نظریں فلک پر جمی تھیں

نولب منعموں کی ثنا میں لگے تھے

اب ان کی ثنا چار سو ہے

قلم سرخورد ہے



آئے تری محفل میں تو بے تاب بہت تھے  
جواہلِ وفا واقفِ آداب بہت تھے

اس شہرِ محبت میں عجب کال پڑا ہے  
ہم جیسے سبک لوگ بھی نایاب بہت تھے

کچھ دل ہی نہ مانا کہ سبک سہروں کو نہ  
آسودگی، جہاں کے تو اسباب بہت تھے

مجبور تھے لے آئے کنارے پہ سفینہ  
دریا چوٹے ہم کو وہ پایاب بہت تھے

اب دیکھ یہ حسرت بھری اجڑی ہوئی آنکھیں  
دنیا ترے بارے میں مے خواب بہت تھے

میں کیوں نہ فرزاؤں کی طرح مہر بہ لب سقا  
اس بات سے ناخوش مے اجباب بہت تھے



وفا کے خوابِ محبت کا آسرا لے جا  
اگر چلا ہے تو جو کچھ مجھے دیا لے جا

مقامِ سو دوزیاں آگیا ہے بھر جانا  
یہ زخمِ میسے ہی تیر تو اٹھالے جا

یہی ہے قسمتِ صحرا یہی کرمِ تبرا  
کہ بوند بوند عطا کر گھٹا گھٹالے جا

غورِ دوست سے اتنا بھی دل شکستہ نہ ہو  
پھر اس کے سامنے دامانِ القبالے جا

ندامتیں ہوں تو سب بارودش ہوتا ہے  
شراز جاں کے عوض آبرو بچالے جا



دوست بھی دشمن نہ تھے ول بھی عدو میرا نہ تھا  
یہ تو مجھ پر اب کھلا ظالم کہ تو میرا نہ تھا

اس طرح خوش ہو رہا ہوں جشنِ مقتل دیکھ کر  
جس طرح ہر نوکِ خنجر پر لہو میرا نہ تھا

اپنے اپنے بے دناؤں نے ہمیں بچا کیا  
ورنہ میں تیرا نہیں تھا اور تو میرا نہ تھا

وہ کہیں بھی چھوڑ جاتا کیا گلہ اس سے کہ وہ  
اک مسافر تھا شریکِ جستجو میرا نہ تھا

اب تو خود سے بولتے ہیں خون آتا ہے فراز  
اتنا دل آزار طرزِ گفتگو میرا نہ تھا

## فطرت ناچ

اک ہاتھ میں رُومال ہے اک ہاتھ میں تلوار  
 پشتون کا کردار  
 جو پیار کرے پیار ملے وار کرے وار  
 ہر بات پہ تیار  
 کھسار کے سورج کی طرح گرم و مشفق رو  
 خنجر کی ہواؤں کی طرح تند و تنک خو  
 یہ نغمہ و لہار کبھی — شعلہ بیدار  
 پشتون کا کردار



یہ مرد کہتاں جو چٹانوں میں ڈھلا ہے  
 شاہیں صفت آزاد فضاؤں میں پلا ہے  
 رقصندہ درخندہ و تابندہ و طرار  
 پشتون کا کردار

یہ رقص و فا کا بھی، جنوں کا بھی یہی رقص  
 جینے کی ادا گزشتہ خوں کا بھی یہی رقص  
 وہ جنگ کا میدان ہو یا امن کا دربار  
 پشتون کا کردار

جو پیار کرے پیار ملے وار کرے وار  
 ہر بات پہ تیار  
 پشتون کا کردار



جس سمت بھی دیکھوں نظر آتا ہے کہ تم ہو  
اے جانِ جہاں یہ کوئی تم سا ہے کہ تم ہو

یہ خوب ہے، خوشبو ہے کہ جھونکا ہے کہ پل ہے  
یہ دھند ہے، بادل ہے کہ سایا ہے کہ تم ہو

اس دید کی ساعت میں کسی رنگ میں لرزاں  
میں ہوں کہ کوئی ادھر ہے دنیا ہے کہ تم ہو

دیکھو یہ کسی ادھر کی آنکھیں ہیں کہ میسرے  
دیکھوں یہ کسی ادھر کا چہرہ ہے کہ تم ہو

یہ عسمر گریزاں کہیں ٹھہرے تو یہ جانوں  
ہر سانس میں مجھ کو یہی لگتا ہے کہ تم ہو

ہر نغمہ میں موضوعِ سخنِ دل زدگاں کا  
اب کون ہے شیریں ہے کہ لیل ہے کہ تم ہو

اک درو کا پھیلا ہوا صحرا ہے کہ میں ہوں  
اک موج میں آیا ہوا دریا ہے کہ تم ہو

وہ وقت نہ آئے کہ دل زار بھی سوچے  
اس شہر میں تنہا کوئی ہم سا ہے کہ تم ہو

آباد ہم آشفۃ سروں سے ہیں مقتل  
یہ رسم ابھی شہر میں زندہ ہے کہ تم ہو

اے جانِ سراز اتنی بھی تو فیتا کے تھی  
ہم کو غم ہستی بھی گوارا ہے کہ تم ہو



نوحہ گردوں میں دیدہ تر بھی اسی کا تھا  
مجھ پر یہ ظلم بارِ دیگر بھی اسی کا تھا

دیکھا مجھے تو ترکِ تعلق کے باوجود  
وہ مسکرا دیا یہ ہمیشہ بھی اسی کا تھا

آنکھیں کشادہ بست سے بدنام ہو گئیں  
سُوج اسی کا خوابِ سحر بھی اسی کا تھا

خنجر در آتیں ہی ملا جب کبھی ملا  
وہ تیغ کھینچتا تو یہ سر بھی اسی کا تھا

نشر چھٹے ہوئے تھے رگِ جاں کے آس پاس  
وہ چارہ گر تھا اور مجھے ڈر بھی اسی کا تھا

محل میں کل و سراز ہی شاید تھا لبِ کشا  
مقتل میں آج کاسرِ سر بھی اسی کا تھا



زُلفِ راتوں سی ہے رنگت ہے اجالوں جیسی  
پر طبیعت ہے، وہی بھولنے والوں جیسی

اک زمانے کی رفاقت پہ بھی رم خوردہ ہے  
اُس کم آ میسنز کی خوبو ہے غزالوں جیسی

ڈھونڈتا پھرنا ہوں لوگوں میں شاہت اسکی  
کہ وہ خوابوں میں بھی لگتی ہے خیالوں جیسی

کس دل آزار مسافت سے میں لوٹا ہوں کہے  
آنسوؤں میں بھی تپک پاؤں کے چھالوں جیسی

اس کی باتیں بھی دل آدیز ہیں صورت کی طرح  
میری سوچیں بھی پریشاں مے بالوں جیسی

اس کی آنکھوں کو کبھی غور سے دیکھا ہے فراز  
رنے والوں کی طرح جاگنے والوں جیسی



## عید کارڈ

تجھ سے بچھڑ کر بھی زندہ تھا  
 مر مر کر یہ زہر پیا ہے  
 چپ رہتا آسان نہیں تھا  
 برسوں دل کا خون کیا ہے  
 جو کچھ گزری جیسی گزری  
 تجھ کو کب الزام دیا ہے

اپنے حال پہ خود رویا ہوں  
 خود ہی اپنا چاک سیا ہے  
 کتنی جانکا ہی سے میں نے  
 تجھ کو دل سے محو کیا ہے  
 سناٹے کی جھیل میں تونے  
 پھر کیوں پتھر پھینک دیا ہے



نہ دل سے آہ نہ لب سے صدا نکلتی ہے  
مگر یہ بات بڑی دور جا نکلتی ہے

ستم تو یہ ہے کہ عہدِ ستم کے جاتے ہی  
تمام خلق مری ہم نوا نکلتی ہے

وصال ہجر کی حسرت میں جوئے کم مایہ  
کبھی کبھی کسی صحرا میں جا نکلتی ہے

میں کیا کروں مے قائل نہ چاٹنے پر کبھی  
ترے لیے مے دل سے دعا نکلتی ہے

وہ زندگی ہو کہ دنیا و تر از کیا کچھ  
کہ جس سے عشق کرو بے وفا نکلتی ہے



منسے تو آنکھ سے آنسو رواں ہمارے ہوئے  
کہ ہم پہ دوست بہت بہر باں ہمارے ہوئے

بہت سے زخم ہیں ایسے جو ان کے نام کے ہیں  
بہت سے قرض سرِ دوستاں ہمارے ہوئے

کہیں تو آگ لگا ہے وجود کے اندر  
کوئی تو دکھ ہے کہ چہرے دھواں ہمارے ہوئے

گرج برس کے نہ ہم کو ڈبو سکے بادل  
تو یہ ہوا کہ وہی بادباں ہمارے ہوئے

فراز منزل مقصود بھی نہ تھی منزل  
کہ ہم کو چھوڑ کے ساتھی رواں ہمارے ہوئے





فراز اب کوئی سودا کوئی جنوں بھی نہیں  
مگر قرار سے دن کٹ رہے ہوں یوں بھی نہیں

لب دہن بھی ملا گفتگو کا فن بھی ملا  
مگر جو دل پہ گزرتی ہے کہہ سکوں بھی نہیں

نہ جانے کیوں مری آنکھیں برسے لگتی ہیں  
جو سچ کہوں تو کچھ ایسا داس ہوں بھی نہیں

مری زباں کی لکنت سے بدگمان نہ ہو  
جو توہمے تو تجھے عمر بھر ملوں بھی نہیں

دکھوں کے ڈھیر لگے ہیں کہ لوگ بیٹھے ہیں  
اسی دیار کا میں بھی ہوں اور ہوں بھی نہیں

فراز جیسے دیا شربت ہوا چاہے  
وہ پاس آئے تو ممکن ہو میں رہوں بھی نہیں



## میورکا

(اسپین کا ایک خوبصورت جزیرہ)

میورکا کے ساحلوں پہ کس قدر گلاب تھے  
کہ خوشبوئیں تھی بے طرح کہ رنگ بے حجاب تھے

تناک لباسیاں شناوروں کی تھیں قیامتیں  
تمام سیم تن شریکِ جشن شہرِ آب تھے

شعاعِ مہر کی ضیاء سے تھے جگر جگر بدن  
و شہرِ جمال جن کے عکس روشنی کے باب تھے

کھلی فضا کی دھوپ وہ کہ جسم سانولے کیے  
بُتان آذری کہ مستِ غلِ آفتاب تھے

یہیں پتہ چلا کہ زینتِ حُسن ہے بہار ہے  
یہیں خبر ہوئی کہ زندگی کے دکھ سراب تھے

یہیں لگا کہ گردشوں کے زاویے بدل گئے  
نہ روز و شب کی تلخیاں نہ وقت کے عذاب تھے

مرے تمام دوست اجنبی رواقوں میں گم  
مری نظر میں تیرے خرد و حال تیرے خواب تھے

میں دُوریوں کے باوجود تیرے آس پاس تھا  
میور کا کے ساحلوں پہ میں بہت اُداس تھا

—



تھی مرے جام میں دروئے تنہائی بہت  
کل کسی یار و ترح ریز کی یاد آئی بہت

نہ کوئی مونسِ دل تھا نہ کوئی دشمنِ جاں  
پہلے پہلے تو طبیعت مری گھبراہٹی بہت

کیس کی قبر پہ پہنچا تو بھرا آئی آنکھیں  
اُس جواں مرگ سے جیسے تھی شناسائی بہت

نثر اُترا تو بدن یوں تھا شکستہ جیسے  
بادہ پیمانی کتنی کم باد یہ پیمانی بہت

اب تو رشک آتا ہے یاروں کی جو انگریزی پر  
زندگی میں بھی کبھی تھا تیرا شیدائی بہت

رُوم کا حُسن بہت وامنِ دل کھینچتا ہے  
اے مری خاکِ پشاوری تری یاد آئی بہت

اولِ عشق کی بات اور کتنی جو کبھی ہوتا  
اب تو میلے کہ نہ ملنے میں ہے رسوائی بہت

اب فرازا اپنے میجا سے بھی اُمید نہ رکھ  
وہ تنکِ دل ہے تیرے زخم میں گہرائی بہت



جو قریبوں کے نشے تھے وہ اب اُترنے لگے  
ہوا چلی ہے تو جھونکے اُداس کرنے لگے

گئی رتوں کا تعلق بھی جان لیوا تھا  
بہت سے پھول نئے موسموں میں مرنے لگے

وہ مدّتوں کی جُدائی کے بعد ہم سے ملا  
تو اس طرح سے کہ اب ہم گریز کرنے لگے

غزل میں جیسے ترے خد و خال بول اُٹھیں  
کہ جس طرح تری تصویر بات کرنے لگے

بہت دنوں سے وہ گہمیر خامشی ہے فراز  
کہ لوگ اپنے نیچالوں سے آپ ڈرنے لگے



انہیں خوش گمانیوں میں کہیں جان سے بھی نہ جاؤ  
وہ جو چارہ گر نہیں ہے اسے زخم کیوں دکھاؤ

یہ ادا سبوں کے موسم یونہی رائیگاں نہ جائیں  
کسی یاد کو پکارو کسی درد کو جگکاؤ

وہ کہا بیاں ادھوری جو نہ ہو سکیں گی پوری  
انہیں میں بھی کیوں سناؤں انہیں تم بھی کیوں سناؤ

یہ جدائیوں کے رستے بڑی دور تک گئے ہیں  
جو گیا وہ پھر نہ آیا مری بات مان جاؤ

کسی بے دغا کی خاطر یہ جنوں سزا کب تک  
جو تمہیں بھلا چکا ہے اسے تم بھی بھول جاؤ



طعنہ زن کیوں ہے مری بے سرو سامانی پر  
اک نظر ڈال ذرا شہر کی ویرانی پر

واعظو میں نے بھی انساں کی عبادت کی ہے  
پر کوئی نقش نہیں ہے مری پیشانی پر

ان کے ملبوس میں پیوند مرے جسم کے ہیں  
اور یاروں کی نظر ہے مری عریانی پر

وقت رکتا ہی نہیں خواب ٹھہرتے ہی نہیں  
پاؤں جمتے ہی نہیں بہتے ہوئے پانی پر

کشتی جاں ہے کہ ڈوبے چلی جاتی ہے فراز  
اور ابھی درد کا دریا نہیں طغیانی پر



# اہلِ تاشقند کے نام

(ایک مجسمہ دیکھ کر)

کانسی کے مجسمے میں کیا کیا  
اظہار ہے، کرب ہے منو ہے

انسان کے عزم کی علامت  
فطرت کے ستم کے روبرو ہے

ہاتھوں میں غضب کا حوصلہ ہے  
ہاتھوں میں جلالِ آبرو ہے

آنکھوں میں وتارِ فاتحانہ  
چہروں پہ گلاب سا لہو ہے

ہر بار بلا کا دن پڑا تھا  
ہر بار حیاتِ سرخرو ہے

جیسے کہ مجسمے میں میں ہوں  
جیسے کہ مجسمے میں تو ہے



خود آپ اپنی نظر میں حقیر میں بھی نہ تھا  
اس اعلیٰ بار سے اس کا ایسر میں بھی نہ تھا

بنا بنا کے بہت اس نے جی سے باتیں کیں  
میں جانتا تھا مگر حرف گیر میں بھی نہ تھا

بھار رہا ہے یہی وصفِ دوستی شاید  
وہ بے مثال نہ تھا بے نظیر میں بھی نہ تھا

سفر طویل سہی گفتگو مزے کی رہی  
وہ خوش مزاج اگر تھا تو میری بھی تھا

میں برگِ آخرِ شہر خزاں تھا خاک ہوا  
کھلا کہ موسمِ گل کا سفیر میں بھی نہ تھا

میں کہہ رہا تھا رفیقوں سے جی کرہا رکھو  
چلا جو درد کا اک اور تیر میں بھی نہ تھا

ستم کے عہد میں چپ چاپ جی رہا ہوں فراز  
سو دوسروں کی طرح باضمیر میں بھی نہ تھا



یوں تو محروم نواکب سے دہن میرا تھا  
پھر بھی چرچا ہوا جس کا وہ سخن میرا تھا

میں نے کس نشہ و نخوت میں کہاں کھینچی تھی  
تیر جس جسم میں اُترا وہ بدن میرا تھا

تو کبھی غور سے دیکھ اپنی قبائے ریشم  
تیرے خلعت میں کوئی تہا کفن میرا تھا

اب تو مجھ کو بھی ندامت ہے وفا پر اپنی  
مختلف کتسنہ زمانے سے چلن میرا تھا

آخری شام خزاں ٹوٹ کے یاد آتی ہے  
پھر شیمن ہی مرا تھا نہ چین میرا تھا

میری آنکھوں نے جو دیکھا سرے لب پر آیا  
میری تقصیر ہی بے ساختہ پن میرا تھا

تھی اُفق تا پہ اُفق یوں تو میری خاک فرآز  
کس قدر تنگ مگر مجھ پہ وطن میرا تھا



ہوا کے زور سے پندار بام و در بھی گیا  
چراغ کو جو بچاتے تھے اُن کا گھر بھی گیا

پکارتے رہے محفوظ کشتیوں والے  
میں ڈوبتا ہوا دریا کے پار اُتر بھی گیا

اب احتیاط کی دیوار کیا اٹھاتے ہو  
جو چور دل میں چھپا تھا وہ کام کر بھی گیا

میں چُپ رہا کہ اسی میں تھی عافیت جہاں کی  
 کوئی تو میری طرح تھا جو داہری بھی گیا

سُکلتے سوچتے ویران موسموں کی طرح  
 کڑا تھا عہدِ جوانی مگر گزر رہی گیا

جسے بھُلانہ سکا اس کو یاد کیا رکھتا  
 جو نام لب پہ رہا ذہن سے اتر بھی گیا

پھٹی پھٹی ہوئی آنکھوں سے یوں نہ دیکھتے تھے  
 تجھے تلاش ہے جس شخص کی وہ مر بھی گیا

مگر فلک کو عداوت اسی کے گھر سے تھی  
 جہاں فرآز نہ تھا سببِ غم ادھر بھی گیا



ہر دوا درد کو بڑھا ہی دے  
اب تو اے دل اے سے بھلا ہی دے

لٹنے والے سے یوں گریز نہ کر  
کیا خبر وہ تجھے دعا ہی دے

جس کے چہرے پہ مہیرے آنکھیں ہیں  
وہ مجھے طعنِ کم نگاہی دے

یہ بھی اک شیوہ رفاقت ہے  
جانے والوں کو راستا ہی دے

جانکنی کے عذاب سے نکلیں  
آخری تیسرے بھی چلا ہی دے

اب تو جیسے سراز بادِ مراد  
زندگی کا دیا بھبھا ہی دے



# کہا نہیں تھا

کہا تھا

اس شہر کو نہ جاؤ

اب اپنی آنکھوں سے دیکھ آئے

تو رو لے رہے ہو

کہ اب وہاں تم نہیں

نئے لوگ بس گئے ہیں

کہا تھا

اب شہر آرزو

دشت جاں رُیا ہے  
 گئے زمانوں کی خوشبو میں کب سے مرچکی ہیں  
 جدائیاں کلام کہ چکی ہیں  
 تمہارے نعروں کے نرم پودے  
 نئی رُتوں کی شدید لُو سے ٹھلس گئے ہیں  
 گلاب کے سُرخ سُرخ پھولوں کو  
 کاسنی سانپ ڈس گئے ہیں  
 وہ گفتگوؤں کی آجڑیوں  
 سکوت کے ریگزار میں دفن ہو گئی ہیں  
 وہ عہد و پیمان کی فاختائیں  
 اُن کے اُس پار کھو گئی ہیں  
 کہا تھا — وہ ساعتیں نہ لوٹیں گی  
 جو گئی ہیں

کہا تھا

تم قرب کے نشے میں  
 انا کے مینا چن رہے ہو

کہا تھا

تم اس دنیا کے صحرا میں  
 اپنی آواز سن رہے ہو  
 ڈراؤ نے خواب بن رہے ہو  
 تمہیں براز عم تھا

کہ آنکھوں کے آئینوں کو  
 ہر انجمن کو سجا رہے تھے  
 تمہیں غرور اپنی ذات پر تھا  
 کہ اپنا سب کچھ لٹا رہے تھے  
 کہا تھا

ان آئینوں کو آب دیکھنے نہ جاؤ  
 کہ ان میں اوروں کے عکس ہوں گے  
 کہا تھا

ان راستوں پہ اب تم نہ گنگناؤ  
 کہ دوسرے محورِ فضا ہوں گے  
 یہ آئینے

جو ہر ایک دیوار پر سجے ہیں  
 تمہارے اشکوں کی کا پنخ ہے بس  
 یہ برت کے پکڑوں کے طعنے  
 تمہارے سانسوں کی آپنخ ہے بس  
 فراق کی بات ہی جُدا ہے

یہاں تو آنکھوں سے آئینوں سے  
 جو عکس اوجھل ہوا

تو پھر وہ کہیں نہیں تھا  
 پلٹ کے آئے تو کیا

نہ آئے تو کیا

کہ آنکھیں تو آئینے ہیں  
 اور آئینوں کو غرض نہیں ہے  
 کہ کون چہرہ نظر نشیں تھا  
 وہ کوئی پتھر تھا یا سنگیں تھا  
 کہا نہیں تھا۔

---



قامت کو تیرے سر و وضو بر نہیں کہا  
جیسا بھی تو تھا اس سے تو بڑھ کر نہیں کہا

اس سے ملے تو زعم تکلم کے باوجود  
جو سوچ کر گئے وہی اکثر نہیں کہا

اتنی مرو تیں تو کہاں دشمنوں میں تھیں  
یاروں نے جو کہا مرے منہ پر نہیں کیا

مجھ سا کناہنگار سر دار کہہ گیا  
واعظ نے جو سخن سر منبر نہیں کہا

برہم بس اس خطا پہ امیران شہر ہیں  
ان جو ہڑوں کو میں نے سمند نہیں کہا

یہ لوگ میری فردِ عمل دیکھتے ہیں کیوں  
میں نے فراز خود کو پیمبر نہیں کہا



اتنلے رنگ دکھ کو نہیں جلیے، ہر رگ جہاں شعاع برن ہوئے گی  
لوگ پھر سے اُچھالیں گے اپنا ہوا اور گلگوں قبائے وطن ہوئے گی

تا بکے یونہی اختر شماری کرو، جوئے خوں اپنی رگ گسے جاری کرو  
اور کچھ روز سینہ فگار ہی کرو، بنوم خاموش، بزم سخن ہوئے گی

تم نے پونٹوں پہ مہر لگا دیں تو کیا، تم نے شمعیں نوا کی بھادیں تو کیا  
جو حکایت سنی ان سنی ہو گئی، اب وہی اب من آسمن ہوئے گی

اب تلاش میجا بحث دوستو، اب جو قاتل ہے بس جستجو اس کی ہو  
ورنہ نام خدا نامزا ہوئے گا، اور خلق خدا بے کھن ہوئے گی

رت کو آخر بدلنا تو ہے دوستو، اس قیامت کو ٹلنا تو ہے دوستو  
اس طرف ہم کو چلنا تو ہے رستو، جس طرف فصل وار ورس ہوئے گی

## میں ترا قاتل ہوں

میں ترا قاتل ہوں  
 اے مشرق مجھے مصلوب کر  
 میں جو عیسا کے لبادے  
 میں ترے بیمار فرزندوں کے گھر  
 آیا تھا

کل چارہ گری کے واسطے  
 میں نے ان سے کیا کیا  
 میں کہ درماں بن کے آیا تھا  
 ترے ناصور زخموں کے لیے

بارود کا مرہم لیے  
بندوق کا پرچم لیے  
میسے بو جھل بوٹ

جن کی چاپ  
تیسے جو بداروں کسی تھی  
اب کی بار ایسے زلزلے لائے  
کہ تیرے ہنستے بستے شہر ملیے بن گئے  
راور دورو دیوار کے ڈھیروں میں  
کرتاتا ہوا

گرنے مکینوں کا لہو

خاک و خون کے اس گلابے سے  
میں اپنے بھاری بوٹوں کو نکالوں کس طرح  
یہ مر کا بندوق میرے دوش پر ایک بو جھ ہے  
اور نس میں مجھ کو نگلتی جا رہی ہے دم بدم  
میسے مشرق

جانکشی کے اس مسلسل کرب سے  
مجھ کو بچا میرے لہو میں ڈوب کر  
میں ترا قاتل

ترا عیسا  
مجھے مصلوب کر





جو سر بھی کشیدہ ہوا سے دار کرے ہے  
انہیاد جو کرتے تھے سو اب یاد کرے ہے

وہ کون ستمگر تھے کہ یاد آنے لگے ہیں  
تو کیا سبب ہے کہ بیمار کرے ہے

اب روشنی ہوتی ہے کہ گھر جلتا ہے دیکھیں  
شعلہ سا طوائفِ درو دیوار کرے ہے

کیا دل کا بھروسہ ہے یہ سننے کے کہ نہ سننے کے  
کیوں خود کو پریشاں مرا مخوار کرے ہے

ہے ترکِ تعلق ہی مداوائے غمِ جاناں  
پر ترکِ تعلق تو بہت خوار کرے ہے

اس شہر میں ہو جنبش لب کا کسے یارا  
یاں جنبشِ مژگاں بھی گنہگار کسے ہے

تو لاکھ سہرا ز اپنی شکستوں کو چھپائے  
یہ چپ تو ترے کرب کا اظہار کرے ہے



کشیہ سر سے تو قح عبت جھکاؤ کی تھی  
بگرہ گیا ہوں کہ صورت یہی بناؤ کی تھی

وہ جس گھنڈے سے پھر اگلہ تو اس کا ہے  
کہ ساری بات محبت میں رکھ رکھاؤ کی تھی

وہ مجھ سے پیار نہ کرتا تو وار کیا کرتا  
کہ دشمنی میں بھی شدت اسی لگاؤ کی تھی

مگر یہ وردِ طلب بھی سراب ہی نکلا  
 وں اکی لہر بھی جذبات کے بہاؤ کی تھی

اکیلے پار اتر کر یہ ناخدا نے کہا  
 مسافر یہی قسمت شکستہ ناؤ کی تھی

چراغِ جاں کو کہاں تک بچا کے سمیٹتے  
 ہوا بھی تیز تھی، منزل بھی نچل چلاؤ کی تھی

میں زندگی سے بند آزما رہا ہوں فریاد  
 میں جانتا تھا یہی راہ اک بچاؤ کی تھی



ہر کوئی جاتی ہوئی رت کا اشارہ جانے  
 گل نہ جانے بھی تو کیا باغ تو سارا جانے

کس کو تپلا میں کہ آشوبِ محبت کیا ہے  
 جس پہ گزری ہو وہی حال ہمارا جانے

جان نکلی کسی بسمل کی نہ سورج نکلا  
 بچھ گیا کیوں شب، سجاں کا ستارا جانے

جو بھی ملتا ہے ہمیں سے وہ گلہ کرتا ہے  
 کوئی تو صورتِ حالات خدارا جانے

دوست اجباب تو رہ رہ کے گلے ملتے ہیں  
 کس نے خنجر مرے سینے میں اتارا جانے

بچھ سے بڑھ کر کوئی ناواں نہیں ہوگا کہ فرار  
 دشمن جاں کو بھی تو جان سے پیارا جانے

# میں اکیلا گھڑا ہوں

پیمبر! تیری بارگاہِ معالیٰ میں  
عصیاں کے انبار سے سرنگوں  
اک گنہگار انساں کھڑا ہے

نہ اُس کے بدن پر عبا و قبا ہے  
نہ ہاتھوں میں تسبیح کا سلسلہ ہے  
نہ ماتھے پہ محراب داغِ ریا ہے

یہ وہ بر تقدس ہے  
 جس کا بدن پادشہ سنگِ خلقت سے  
 غریب ہے  
 جس کی گردن میں طوقِ ملامت پڑا ہے  
 یہ زندہ گڑا ہے

یہ مجسم ہے  
 ان دالمی اور سفاک سچائیوں کا  
 کہ جو تو نے کاذب جہاں کو عطا کیں

یہ مجسم ہے  
 ان نابے غرض جراتوں کا  
 جو تو نے ہر اک ناتواں عطا کیں  
 یہ کہتا ہے  
 اے دالمی حکمتوں کے پیغمبر  
 کہ انسان سب میں برابر  
 ان میں کوئی کم نسب کوئی برتر نہیں ہے  
 یہ کہتا ہے  
 الفاظ سب سے مقدس ہیں  
 اور حروف کی روشنی سے  
 کوئی نور بڑھ کر نہیں ہے

یہ سرکش

مقدر کو انساں کارا ہوا کہتا ہے  
 آدم کو نقاش ہستی کا شہکار کہتا ہے  
 کیا کچھ یہ ظالم گنہگار کہتا ہے  
 اے روشنی کے ہمیر

یہ شوریدہ سر

حرف زن ہے

کہ محرابِ منبر سے

فتوہ گرفتار پر واز دیں

حرف حق نیچتے ہیں

فیضانِ مسند نشین

حرف دینار و درہم میں

تیرے صحیفے کا ایک ایک ورق نیچتے ہیں

یہ خلقت کا خون

اور اپنی جبین کا عرق نیچتے ہیں

ہمیر

مجھے جو وصلہ دے

کہ میں ظلم کی قوتوں سے

ایک لڑا ہوں

کہ میں اس جہاں کے جہنم کدے میں

ایک لڑا ہوں



سَلَامِ اسْ پَر!

حَیْن!

اے میسر سر بریدہ

بدن دریدہ

سدا تر انا م برگزیدہ

میں کر بلا کے لہو لہو دشت میں تجھے

دشمنوں کے زرنے میں

تیغ و دست دیکھتا ہوں

میں دیکھتا ہوں  
 کہ تیرے سارے رفیق  
 سب ہمنا  
 سمجھی جان فروش  
 اپنے سروں کی نصلیں کٹا چکے ہیں  
 گلاب سے جسم اپنے خوں میں نہا چکے ہیں  
 ہولے جانگاہ کے بگولے  
 چراغ سے تابناک چہرے بھٹا چکے ہیں  
 مسافرانِ رہِ و فالٹ لٹا چکے ہیں  
 اور اب فقط تو  
 زمین کے اس شفق کدے میں  
 ستارہِ صبح کی طرح  
 روشنی کا پریم لیے کھڑا ہے

یہ ایک منظر نہیں ہے  
 اک داستاں کا حصہ نہیں ہے  
 اک واقعہ نہیں ہے  
 یہیں سے تاریخ  
 اپنے تازہ سفر کا آغاز کر رہی ہے  
 یہیں سے انسانیّت  
 نئی رفعتوں کو پرواز کر رہی ہے

میں آج اسی کر بلا میں  
 بے آبرو۔ نگوں سر  
 شکست خوردہ محفل کھڑا ہوں  
 جہاں سے میرا عظیم ہادی  
 حسین کل سرخرو گیا ہے

میں جاں بچا کر  
 فنا کے دلدل میں جاں بلب ہوں  
 زمین اور آسمان کے عز و فخر  
 سارے حرام چھو پر  
 وہ جاں لٹا کر  
 منارہ عرش چھو گیا ہے

سلام اس پر  
 سلام اس پر



گلیوں میں کیا شور تھا کیوں بھیرے مقل میں تھی  
کیا وصف اس شاعر میں تھا کیا بات اس پاگل میں تھی

ایسا ستم کیا ہو گیا اک راہرو تھا کھو گیا  
پھر زندگی کی شام تھی اور شام کھی جنگل میں تھی

کیا کیا ہوا چلتی رہی، یہ تو مگر جہلتی رہی  
کیا زور اس آندھی میں تھا کیا تاب اس مشعل میں تھی

شعلہ بہ دل آتش بجاں پھرتا رہا وہ بے اماں  
ورنہ صبا زلفوں میں تھپی ورنہ گھٹا کاجل میں تھپی

ترسی ہوئی آنکھوں میں کین کین ساحلوں کے خوار تھے  
پرکشی عمر رواں حالات کی دلدل میں تھی

خلفت نے آوازے کسے طعنے دیے فتوے جرے  
وہ سخت جاں ہنتا رہا گو خود کشی پل پل میں تھی

اپنی کشید جاں سے ہی پستار ہا جیتا رہا  
نشر کہاں ساغر میں تھا مستی کہاں تونل میں تھی

---

# پندر شعری مجسورے

ایچ - بشیر بدر  
شجر صدر - عمیق حنفی  
نر شا اد سنگ - بلراج کومل